

கரூர் மாவட்டம்

தமிழ்நாடு அரசு உதவியுடன் இந்தியன் ரெட்கிராஸ் சொசைட்டி, தமிழ்நாடு கிளைக்கு ஓட்டுநர் பணியிடத்திற்கான வேலைவாய்ப்பு முகாம் 16.09.2020 அன்று நடைபெறவுள்ளது. தகுதியுடையோர் பங்கேற்று பயனடையலாம் என மாவட்ட ஆட்சித்தலைவர் திரு.த.அன்பழகன்,இ.ஆ.ப., தகவல்

இதுகுறித்து அவர்கள் வெளியிட்டுள்ள செய்திக்குறிப்பில் தெரிவித்தாவது:

தமிழ்நாடு அரசு உதவியுடன் இந்தியன் ரெட்கிராஸ் சொசைட்டி, தமிழ்நாடு கிளையின் மூலம் செயல்படுத்தி வருகின்ற இலவச அமரர் ஊர்தி சேவை மற்றும் இலவச தாய் சேய் ஊர்தி திட்டத்தில் பணிபுரிய ஓட்டுநர்களுக்கான வேலைவாய்ப்பு முகாம் வருகின்ற 16.09.2020ம் தேதி புதன் நாளன்று மார்னிங் ஸ்டார் உயர்நிலைப்பள்ளியில் காலை 10.00 மணி முதல் மாலை 01.00 மணி வரை நடைபெற இருக்கிறது அதற்கான தகுதிகளின் விவரங்கள் கீழ்வருமாறு:

ஓட்டுநர் (Driver) பதவிக்கு தினமும் 12 மணி நேரம், பகல் மற்றும் இரவு மாற்று “ஷிப்ட்” முறையில் பணிபுரிய வேண்டும். இந்த ஓட்டுநர் பதவிக்கு 8 ம் வகுப்பில் தேர்ச்சி பெற்றிருக்க வேண்டும். மற்ற அடிப்படை தகுதிகள் 25 முதல் 45 வயதுக்கு மிகாமல் இருக்க வேண்டும் மற்றும் 162.5 சென்டிமீட்டர் உயரம் இருக்க வேண்டும். இதை தவிர இலகுரக வாகன ஓட்டுநர் (HV) உரிமம் அல்லது பாட்ஜ் உரிமம் எடுத்து குறைந்தபட்சம் ஆண்டுகள் நிறைவு பெற்றிருக்க வேண்டும். இப்பதவிக்கு மாத ஊதியமாக ரூ.9,639/- (சென்னை,திருவள்ளூர் மற்றும் காஞ்சிபுரம் மாவட்டங்களில் பணியமர்த்தப்பட்டால் கூடுதல் சலுகையாக ரூ.1860/- வழங்கப்படும்).

மேற்குறிப்பிட்ட தகுதியுடைய விண்ணப்பதாரர்கள் தங்களுடைய கல்வித் தகுதி மற்றும் முன் அனுபவம் தொடர்பான அசல் மற்றும் நகல் சான்றிதழ்கள் அனைத்தும் நேர்முகத் தேர்வுக்கு வரும் போது கொண்டு வரவேண்டும். இது தொடர்பான மேலும் விவரங்களுக்கு இந்தியன் ரெட்கிராஸ் சொசைட்டி, கிளையின் தொலைபேசி எண்கள் 94431 36188 மற்றும் 95009 36696 மற்றும் வாரநாட்களில் காலை 10 முதல் மாலை 5.30 மணி வரை தொடர்பு கொள்ளலாம் என மாவட்ட ஆட்சித்தலைவர் தகவல் தெரிவித்தார்.

வெளியீடு : செய்தி மக்கள் தொடர்பு அலுவலர், கரூர்.